

Betlem u s-Slaten Maġi sa l-għar li fih twieled Ġesù, issa mexxew ukoll lil Ġużeppi qalb ir-ramel li kien jittajjar mal-buffuri tar-rih li jifga u jahraq l-għajnejn.

U baqgħu mexjin, mexjin, bil-qajla l-qajla, bil-għatx, għajjenin, hosbenin u beżgħanin; u baqgħu mexjin sakemm, fil-ħames jum, lah-nieqed kbar tat-tamal safrani bħad-deheb, misjur, bnin u fielu.

U sewwa sew dak in-nhar stess li dik il-familja qaddisa rifset l-art ta' l-Egittu, il-kiefer Erodi sejjah lis-suldati tiegħu u, b'għajnejh im-berrqa u b'lehen għoli, staqsiehom u qallhom:

"Odejtu intom kif imiss u bir-reqqa l-amar li tajtkom?"

"Iva, ja Sultan, tista' sserrah rasek għax it-tfal subien kollha ta' inti, ja Sultan kbir, b'dawn ix-xwabel ippuntati tagħna".

Imma l-msejknin suldati ma kinux qed ighidu s-sewwa kollu; kienu mqarrqin għax fost it-tfal kollha ta' Betlem kien hemm wiehed, wiehed biss, li heles il-qilla ta' Erodi, dak l-istess wiehed li kien ifittex is-sultan għax haseb u beza' li Ġesù kien sa jeħodlu s-saltna tiegħu.

EHLISNI, GĦAJN TA' TJIEBA

Ta' P. ALB. SAMMUT O.F.M. Conv.

Ghebu t-twal jiem u gheb il-bniedem magħhom,

Iż-żmien biddillu gismu f'dak li satru.

Fis-skiet imsieheb thejja biex jismagħhom
iżarżru t-trombi u jitlaq għand Min hatru.

Imur biex jiehu l-ħlas għax hekk kien wiegħdu:
li jtih skond xogħlu; m'hemmx nuqqas jew zieda.

Jiehu li haqqu: il-kastig li jriegħdu
jew ferħ dejjiemi. Jghodd kif temm il-għlieda.

U jien ukoll, Mulej, quddiemek nidher.

Tinsiex, nitollbok, kemm batejt għaliġa.

Aghmel bil-ħniena l-ħaqq mir-ruh li tidher
quddiemek, għaliex b'Demmek giet mifdiġa.

Sabiex tifdina ġejt mis-sema f'artna.

Noqtluk hallejtna u, miegħeK shab, Marija.

It-tnejn garrabtu; ftakar illi htartna

qabel id-dnub, biex ngħixu fit-tgawdiġa.

ĠMIEL ?

Ta' JOSEPH SCIBERRAS

Minn kull fejm tghaddi tigbed fuqha l-ħarsa
ta' bosta u bosta għajnejn.

Tfajliet oħrajn jixxennqu ġmielha u jghiru
għax xewq'thom hi għalxejn.

Titfahħar għal għajnejha kbar u suwed
jilmaw b'nar iż-żgħozija,

u mħabba fihom biss titqiem it-tfajla
bħal alla tas-sbuħija.

Titfahħar għal ġmiel xux'tha sewda tuta
mitluqa għal fuq spallejha

qisha gwarniċ sabiħ maqtuġħ ħa jdawwar
il-ħmura ta' haddejha.

Xofftejha lewn il-qroll ukoll jitfahħru
bla tarf u bla waqfien,

u jagħtu gost, x'hin juru mat-tbissima
kemm bojod huma s-smien.

Suritha qisha statwa bl-akbar reqqa
minquxa minn skultur,

ma fiha ebda nuqqas jew dell ta' kruha:
ġmiel biss fiha miġbur.

Sa hemm jaslu l-għajnejn. 'Ma 'k jinzlu 'l isfel
sal-qalba tal-qalb tagħha

isibbu li għajb dnubha bl-akbar heffa
minn dal-ġmiel ineżzagħha.